

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē
॥ *ēkōnecatvāriṃśaḥ sargaḥ* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ *ēkōnacatvāriṃśaḥ sargaḥ* ॥

vānaraiḥ saha śrīrāmēṇa suvēlaśikharāllaṅkāyā nirīkṣaṇam

*tāṃ rātrimuṣitāstatra
suvēlē hariyūthapāḥ |
laṅkāyāṃ dadṛśurvīrā
vanānyupavanāni ca ॥ 6.39.1 ॥*

*samasaumyāni ramyāṇi
viśālānyāyatāni ca |
dṛṣṭiramyāṇi tē dṛṣṭvā
babhūvurjātavismayāḥ ॥ 6.39.2 ॥*

*campakāsōkabakula -
śālatālasamākulā |
tamālvanasañchannā
nāgamālāsamāvṛtā ॥ 6.39.3 ॥*

*hintālairarjunairnīpaiḥ
saptaparnaiḥ supuṣpitaiḥ |
tilakaiḥ karṇikāraiśca
pāṭalaiśca samantataḥ ॥ 6.39.4 ॥*

śuśubhē puṣpitāgraiśca
latāparigatairdrumaiḥ |
laṅkā bahuidhairdivyai -
ryathēndrasyāmarāvātī || 6.39.5 ||

vicitrakusumōpētai
raktakōmalapallavaiḥ |
śādvalaiśca tathā nīlai -
ścitrābhirvanarājibhiḥ || 6.39.6 ||

gandhādhyānyatiramyāṇi
puṣpāṇi ca phalāni ca |
dhārayantya gamāstatra
bhūṣaṇānīva mānavāḥ || 6.39.7 ||

taccaitrarathasaṅkāśaṃ
manōjñaṃ nandanōpamam |
vanaṃ sarvartukaṃ ramyaṃ
śuśubhē ṣaṭpadāyutam || 6.39.8 ||

dātyūhakōyaṣṭibakai -
nrṛtyamānaiśca barhiṇaiḥ |
rutaṃ parabhṛtānāṃ ca
śuśruvē vananirjharē || 6.39.9 ||

nityamattavihaṅgāni
bhramarācaritāni ca |
kōkilākulakhaṇḍāni
vihaṅgābhirutāni ca || 6.39.10 ||

bhṛṅgarājādhigītāni

kurarasvanitāni ca |

kōṇālakaviḡhuṣṭāni

sārasābhirutāni ca |

viviśustē tatastāni

vanānyupavanāni ca || 6.39.11 ||

hr̥ṣṭāḥ pramuditā vīrā

harayaḥ kāmarūpiṇaḥ |

tēṣāṃ praviśatāṃ tatra

vānarāṇāṃ mahaujasām || 6.39.12 ||

puṣpasam̐sargasurabhi -

rvavau ghrāṇasukhō'nilaḥ |

anyē tu harivīrāṇāṃ

yūthānniṣkramya yūthapāḥ |

sugrīvēṇābhyanujñātā

laṅkāṃ jagmuḥ patākinīm || 6.39.13 ||

vitṛāsayantō vihagān

glāpayantō mṛgadvipān |

kampayantaśca tām laṅkāṃ

nādaiḥ svairnadatām varāḥ || 6.39.14 ||

kurvantastē mahāvēgā

mahīm caraṇapīḍitām |

rajaśca sahasaivōrdhvaṃ

jagāma caraṇōtthitam || 6.39.15 ||

ṛkṣāḥ siṃhāśca mahiṣā
 vāraṇāśca mṛgāḥ khagāḥ |
 tēna śabdēna vitrastā
 jagmurbhītā diśō daśa || 6.39.16 ||

śikharaṃ tu trikūṭasya
 prāṃśu caikaṃ divisṛśam |
 samantāt puṣpasañchannaṃ
 mahārajatasannibham || 6.39.17 ||

śatayōjanavistīrṇaṃ
 vimalaṃ cārudaśanam |
 ślakṣṇaṃ śrīmanmahaccaiva
 duṣprāpaṃ śakunairapi || 6.39.18 ||

manasāpi durārōhaṃ
 kiṃ punaḥ karmaṇā janaiḥ |
 niviṣṭā tasya śikhare
 laṅkā rāvaṇapālītā || 6.39.19 ||

daśayōjanavistīrṇā
 viṃśadyōjanamāyatā |
 sā purī gōpurairuccaiḥ
 pāṇḍurāmbudasannibhaiḥ |
 kāñcanēna ca śālēna
 rājatēna ca śōbhatē || 6.39.20 ||

prāsādaiśca vimānaiśca
 laṅkā paramabhūṣitā |

ghanairivātapāpāyē

madhyamaṃ vaiṣṇavaṃ padam || 6.39.21 ||

yasyāṃ stambhasahasrēṇa

prāsādaḥ samalaṅkṛtaḥ |

kailāsaśikharākārō

ḍṛśyatē khamivōllikhan || 6.39.22 ||

caityaḥ sa rākṣasēndrasya

babhūva purabhūṣaṇam |

śatēna rakṣasāṃ nityaṃ

yaḥ samagrēṇa rakṣyatē || 6.39.23 ||

manōjñāṃ kāñcanavatīm

parvatairupaśōbhitām |

nānādhātuvicitraīśca

udyānairupaśōbhitām || 6.39.24 ||

nānāvihagasaṅghuṣṭāṃ

nānāmṛganiṣēvitām |

nānākusumasampannāṃ

nānārākṣasasēvitām || 6.39.25 ||

tāṃ samṛddhāṃ samṛddhārthāṃ

lakṣmīvān lakṣmaṇāgrajaḥ |

rāvaṇasya purīm rāmō

dadarśa saha vānaraiḥ || 6.39.26 ||

tāṃ mahāgrhasambādihāṃ

ḍṛṣṭvā lakṣmaṇapūrvajaḥ |

nagarīṃ tridivaprakhyāṃ

vismayaṃ prāpa vīryavān || 6.39.27 ||

tāṃ ratnapūrṇāṃ bahusaṃvidhānāṃ

prāsādamālābhiraṅkṛtāṃ ca |

purīṃ mahāyantrakavāṭamukhyāṃ

dadarśa rāmō mahatā balēna || 6.39.28 ||

|| ityārṣe śrīmadrāmāyaṇe vālmikīye ādikāvye

yuddhakāṇḍe ēkōnacatvāriṃśaḥ sargaḥ ||